



අංක 69.]

(දස්වැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 ජූලි 23 බදාදා පූ.භා. 9.30 ට

වාචික පිළිතුරු අපේක්ෂා කරන ප්‍රශ්න

1.

517/2025

ගරු හර්ෂණ රාජකරුණා මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (3)

- (අ) (i) ජාතික පාසල් 1000ක් ස්ථාපිත කිරීමේ වැඩසටහන යටතේ මේ වනවිට ජාතික පාසල් ලෙස නම් කරන ලද පාසල් සංඛ්‍යාව එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;
- (ii) එම එක් එක් ජාතික පාසලේ නාම පුවරුව හා ප්‍රධාන පිවිසුම් දොරටුව සැකසීම සඳහා ලබා දී ඇති මුදල වෙන් වෙන් වශයෙන් කොපමණද;
- (iii) මේ වනවිට එම පාසල් පාලනය කරනු ලබන්නේ රේඛීය අමාත්‍යාංශය මගින්ද; නොඑසේ නම්, අදාළ පළාත් සභාව මගින්ද;
- (iv) ඒ අනුව, මේ වනවිට ස්ථාපිත කර ඇති මුළු ජාතික පාසල් සංඛ්‍යාව කොපමණද;
- (v) ඒවායේ නම් කවරේද;
- (vi) එම ජාතික පාසල්වල භෞතික සම්පත් සංවර්ධනය කර ඒවා රේඛීය අමාත්‍යාංශය යටතට ගන්නේද;
- යන්න එතුමිය මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

630/2025

ගරු රෝහිත අබේගුණවර්ධන මහතා, — මුදල්, ක්‍රමසම්පාදන සහ ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) පසුගිය රජය විසින් ශ්‍රී ලංකාවට වාහන ආනයනය කිරීම නවත්වන ලද දිනය කවරේද;
- (ii) එම දිනයෙන් පසු රජයේ සේවකයන් සඳහා ආනයනය කර ඇති වාහන සංඛ්‍යාව කොපමණද;
- (iii) ඒ සඳහා වැය කර ඇති මුදල කොපමණද;
- (iv) එම ආනයනය කරන ලද වාහන අතරින් මේ වනවිට රජයේ සේවකයන්ට ලබා දී ඇති වාහන සංඛ්‍යාව කොපමණද;
- (v) එම වාහන ලබා දුන් එක් එක් පුද්ගලයාගේ නම, සේවය කරනු ලබන/ලැබූ ආයතනය සහ තනතුර වෙන් වෙන් වශයෙන් කවරේද;
- (vi) ආනයනය කරන ලද වාහන අතරින් මේ වනතෙක් රජයේ සේවකයන්ට ලබා දී නොමැති වාහන සංඛ්‍යාව කොපමණද;

(2)

- (vii) එම වාහන ලබා නොදීමට හේතු කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

3.

794/2025

ගරු සුජීව දිසානායක මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඇති ජලාශ, මහා පරිමාණ වැව් හා සුළු පරිමාණ වැව් සංඛ්‍යාව වෙන් වෙන් වශයෙන් කොපමණද;
(ii) කුරුණෑගල දිස්ත්‍රික්කයේ ඇති ඉහත වැව් සහ ජලාශ සංඛ්‍යාව වෙන් වෙන් වශයෙන් කොපමණද;
(iii) ඒවා අතරින් පසුගිය වර්ෂ දහය (10) තුළ පිළිසකර කරන ලද සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;
(iv) ඒවා පිළිසකර කිරීම සඳහා ක්‍රියාත්මක කරන ලද ව්‍යාපෘති කවරේද;
යන්න එතුමා මෙම සභාවට දන්වන්නෙහිද?
(ආ) (i) ‘සාර්ප්’ නමින් වාරි ව්‍යාපෘතියක් ශ්‍රී ලංකාවේ ක්‍රියාත්මකද;
(ii) එම ව්‍යාපෘතිය යටතේ පිළිසකර කරන ලද වාරි ව්‍යාපෘති සංඛ්‍යාව කොපමණද;
(iii) ‘සාර්ප්’ ව්‍යාපෘතිය කුරුණෑගල දිස්ත්‍රික්කයේ ක්‍රියාත්මක කළේද;
(iv) එම ව්‍යාපෘතිය සඳහා ප්‍රතිපාදන සම්පාදනය කර ගත් ආකාරය කවරේද;
(v) සම්පාදනය කර ගත් මුළු ප්‍රතිපාදනය කොපමණද;
(vi) ඒ අතරින් කුරුණෑගල දිස්ත්‍රික්කය සඳහා වෙන් කරන ලද ප්‍රතිපාදනය කොපමණද;
(vii) එම ව්‍යාපෘතිය යටතේ වැවක පිළිසකර කරන ලද අංශ කවරේද;
(viii) එම ව්‍යාපෘතිය මේ වනවිට ක්‍රියාත්මක වන්නේද;
යන්නන් එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

4.

805/2025

ගරු රෝහිණි කුමාරි විජේරත්න මහත්මිය, — මහජන ආරක්ෂක සහ පාර්ලිමේන්තු කටයුතු අමාත්‍යතුමාගෙන් ඇසීමට, — (1)

- (අ) (i) 1989 පෙබරවාරි 08 වන දින හෝ ඊට ආසන්න දිනයක දී බෞද්ධයන්ගේ මුදුන් මල්කඩ බදු වූ ශ්‍රී දළදා වහන්සේ වැඩ සිටින ශ්‍රී දළදා මාළිගයේ ආරක්ෂකයන්ට පහර දීමක් සිදු වූ බව දන්නේද;
(ii) එසේ නම්, එම අවස්ථාවේදී පැහැර ගන්නා ලද අවි ආයුධ, සිදු වූ ශාරීරික හා වෙනත් භෞතික හානි වෙන් වෙන් වශයෙන් කවරේද;
(iii) එම පහර දීමට සම්බන්ධ වූ පුද්ගලයන් ජනතා විමුක්ති පෙරමුණට හෝ එහි සන්නද්ධ අංශය වූ දේශප්‍රේමී ජනතා ව්‍යාපාරයට සම්බන්ධ බව පොලිස් පරීක්ෂණ අනුව හෙළි වී තිබේද;

(3)

- (iv) එම පහර දීමට සම්බන්ධ වූ පුද්ගලයන් අත්අඩංගුවට ගෙන තිබේද;
 - (v) ඔවුන්ට එරෙහිව ගෙන ඇති නීතිමය ක්‍රියාමාර්ග කවරේද;
 - (vi) එම පහරදීමේ අරමුණ දළදා වහන්සේ පැහැර ගැනීම හෝ විනාශ කිරීම බව විමර්ශන අනුව හෙළි වී තිබේද;
 - (vii) එම සිද්ධියට අදාළ පොලිස් වාර්තා හා විමර්ශන වාර්තා ඉදිරිපත් කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

857/2025

ගරු සුසන්ත කුමාර නවරත්න මහතා,— කර්මාන්ත සහ ව්‍යවසායකත්ව සංවර්ධන අමාත්‍යතුමාගෙන් ඇසීමට,— (1)

- (අ) (i) 2023 හා 2024 යන වර්ෂවල සීමාසහිත ලංකා පොස්පේට් සමාගම විසින් අපනයනය කරන ලද රොක් පොස්පේට් ප්‍රමාණය එක් එක් වර්ෂය අනුව වෙන් වෙන් වශයෙන් කොපමණද;
- (ii) එස්පාවල රොක් පොස්පේට් අගය එකතු කිරීමකින් තොරව අපනයනය නොකරන ලෙස දී ඇති බුලංකුලම නඩු තීන්දුවට සහ 2012.11.02 දිනැති අමාත්‍ය මණ්ඩල තීරණයට පටහැනිව ඒවා අපනයනය කර ඇති බව දන්නේද;
- (iii) පොස්පේට් අපනයනය කිරීම සඳහා ගැනුම්කරුවන්/සමාගම් තෝරා ගැනීමේදී විධිමත් ප්‍රසම්පාදන ක්‍රියාවලියක් අනුගමනය කර තිබේද;
- (iv) නොඑසේ නම්, ඊට හේතු කවරේද;
- (v) විධිමත් ප්‍රසම්පාදන ක්‍රියාවලියකින් තොරව තෝරා ගන්නා ලද සමාගම් කවරේද;
- (vi) ලබා දී තිබූ සීමාවන් ඉක්මවා එම සමාගම් විසින් රොක් පොස්පේට් අපනයනය කර තිබේද;
- (vii) එසේ නම්, එම එක් එක් සමාගම විසින් සීමාව ඉක්මවා අපනයනය කර ඇති රොක් පොස්පේට් ප්‍රමාණය වෙන් වෙන් වශයෙන් කොපමණද;
- (viii) 28%ක් වන ප්‍රතිශත සීමාව ඉක්මවා, 38%ක ප්‍රතිශතයකින් යුතු රොක් පොස්පේට් අපනයනය කර ඇති බව දන්නේද;
- (ix) එසේ නම්, ඒ හේතුවෙන් සිදු වී ඇති අලාභය කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

6.

866/2025

ගරු ලාල් ප්‍රේමනාත් මහතා,— විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ ඇති සංචාරක කලාප සංඛ්‍යාව කොපමණද;
- (ii) මාතර දිස්ත්‍රික්කයේ ඇති සංචාරක ආකර්ෂණයක් සහිත ප්‍රදේශ කවරේද;
- (iii) ඒවා අතරින් ගැසට් පත්‍රයක් මගින් සංචාරක ස්ථානයක් ලෙස ප්‍රකාශයට පත් කර ඇති ප්‍රදේශ කවරේද;

(4)

- (iv) කොටපොල හා පිටබැඳිදර යන ප්‍රාදේශීය ලේකම් කොට්ඨාස තුළ සංචාරක ආකර්ෂණයක් ඇති ස්ථාන බොහෝමයක් ඇති බව දන්වන්නේද;
 - (v) එසේ නම්, ඉහත ප්‍රාදේශීය ලේකම් කොට්ඨාස දෙක ආවරණය වන පරිදි සංචාරක කලාපයක් නම් කරන්නේද;
 - (vi) ඒ සඳහා ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

7.

869/2025

ගරු ටී.කේ. ජයසුන්දර මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (2)

- (අ) (i) ඉඩම් ප්‍රතිසංස්කරණ කොමිෂන් සභාව ස්ථාපිත කරන ලද අවස්ථාවේ, එම කොමිෂන් සභාවට පවරා දෙන ලද දකුණු පළාතේ ඉඩම් ප්‍රමාණය එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;
- (ii) එම ඉඩම් අතරින් මේ වනවිට පුද්ගලික අයිතියට පවරා දී ඇති අක්කර 50ට අඩු ඉඩම් සංඛ්‍යාව, එම එක් එක් ඉඩමේ විශාලත්වය, ඉඩම පවරා දී ඇති පුද්ගලයාගේ නම සහ ඉඩම පවරා දී ඇත්තේ කෘෂිකාර්මික කටයුතු සඳහාද නැතහොත් ව්‍යාපාරික කටයුතු සඳහාද යන්න එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
- (iii) මේ වනතෙක් පවරා හෝ බැහැර කර නොමැති ඉඩම්වල නම් හා ඒවායේ විශාලත්වය එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
- (iv) එම ඉඩම් අතරින් මේ වනවිට අධිකරණ ක්‍රියාමාර්ග සිදුවෙමින් පවතින ඉඩම් කවරේද;
- (v) නව ව්‍යාපෘති සඳහා ඉල්ලා ඇති ඉඩම් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

8.

874/2025

ගරු (ආචාර්ය) එම්. එල්. ඒ. එම්. හිස්බුල්ලාහ් මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (2)

- (අ) (i) මඩකලපුව දිස්ත්‍රික්කයේ, මන්වුරෙනෙ උතුරු ප්‍රාදේශීය ලේකම් කොට්ඨාසය තුළ ඇති රජයේ ඉඩම් සඳහා 2017.01.01 සිට 2025.03.31 දක්වා වූ කාලවකවානුව තුළ රජයේ ‘දීමනා පත්‍ර’ හෝ ‘ඉඩම් බලපත්‍ර’ ලබා දුන් ඉඩම්වල ජනතාව පදිංචි වී සිටින බව දන්වන්නේද;
- (ii) එසේ නම්, එම පුද්ගලයන් සංඛ්‍යාව සහ ඔවුන්ගේ නම් සහ අදාළ තොරතුරු කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(5)

9.

956/2025

ගරු අපීක් ගිහාන් මහතා, — පරිසර අමාත්‍යතුමාගෙන් ඇසීමට, — (1)

- (අ) (i) පුත්තලම දිස්ත්‍රික්කයේ, මුහුදු වෙරළ තීරය මුහුදු බාදනයට ලක්වෙමින් පවතින අතර ඒ හේතුවෙන් ඉඩම්, දේපළ සහ ආගමික පිළිම පවා මුහුදට බිලිවෙමින් පවතින බවත්;
- (ii) වෙරළ සංරක්ෂණ හා වෙරළ සම්පත් කළමනාකරණ දෙපාර්තමේන්තුව මැදිහත් වී එම මුහුදු බාදනය වළක්වා ගැනීම සඳහා ක්‍රියා කළද, පැවති රජයන් විසින් ප්‍රමාණවත් පරිදි මූල්‍ය ප්‍රතිපාදන වෙන් නොකළ බවත්;
- එතුමා දන්නෙහිද?
- (ආ) පුත්තලම දිස්ත්‍රික්කයේ, මුහුදු වෙරළ තීරය බාදනයවීම වළක්වා ගැනීම සඳහා ගනු ලබන ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

10.

997/2025

ගරු නිශාන්ත පෙරේරා මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (1)

- (අ) (i) ඉඩම් ප්‍රතිසංස්කරණ කොමිෂන් සභාව විසින් ගාල්ල දිස්ත්‍රික්කය තුළ කර්මාන්ත පිහිටුවීම සඳහා පුද්ගලයන් වෙත ඉඩම් ලබා දී තිබේද;
- (ii) එසේ නම්, එම ඉඩම්වල මේ වනවිට පිහිටුවා ඇති කර්මාන්තශාලා සංඛ්‍යාව එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;
- (iii) එම ඉඩම් ලබා දුන් ක්‍රමවේදය කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

ප්‍රධාන වැඩකටයුතු ආරම්භයේ දී යෝජනා පිළිබඳ දැනුම්දීම

ගරු වරුණ ලියනගේ මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“කෝදාගොඩ ගුණරත්න නාහිමි පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

සමාගම් (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

(6)

*2.

සුදු ක්‍රීඩා නියාමන අධිකාරිය පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*3.

සමෘද්ධි (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*4.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— දුමකොළ බදු පනත යටතේ නියමය,— සංශෝධිත, 1999 අංක 8 දරන දුමකොළ බදු පනතේ 2 වගන්තිය යටතේ බීඩ් සඳහා දුමකොළ බද්දක් පැනවීම සම්බන්ධයෙන් මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් පනවන ලදුව, 2025 අප්‍රේල් 01 දිනැති අංක 2430/16 දරන අති විශේෂ ගැසට් පත්‍රයේ පළ කරනු ලැබ, 2025.07.11 දින ඉදිරිපත් කරන ලද නියමය අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*5.

වැවිලි සහ ප්‍රජා යටිතල පහසුකම් අමාත්‍යතුමා,— තේ (අපනයන බදු සහ පාලන) පනත යටතේ නියෝග,— 1959 අංක 16 දරන තේ (අපනයන බදු සහ පාලන) පනතේ 7(1) සහ 8(2) වගන්ති සමඟ කියවිය යුතු 15 වගන්තිය යටතේ ශ්‍රී ලංකා තේ මණ්ඩලයේ සභාපති විසින් සාදන ලදුව, 2023 අගෝස්තු 05 දිනැති අංක 2343/63 දරන අති විශේෂ ගැසට් පත්‍රයේ පළ කරනු ලැබ, 2025.07.11 දින ඉදිරිපත් කරන ලද නියෝග අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*6.

වෙළෙඳ, වාණිජ, ආහාර සුරක්ෂිතතා සහ සම්ප්‍රේෂණ සංවර්ධන අමාත්‍යතුමා,— ප්‍රපාතන විරෝධී සහ ප්‍රතිතෝලන බදු පනත යටතේ නියෝග,— 2018 අංක 2 දරන ප්‍රපාතන විරෝධී සහ ප්‍රතිතෝලන බදු පනතේ 64, 65, 66, 69 සහ 70 වගන්ති සමඟ සහ 45(5) වගන්තිය සමඟ කියවිය යුතු 84 වගන්තිය යටතේ වෙළෙඳ, වාණිජ, ආහාර සුරක්ෂිතතා සහ සම්ප්‍රේෂණ සංවර්ධන අමාත්‍යවරයා විසින් සාදන ලදුව, 2025 මාර්තු 27 දිනැති අංක 2429/32 දරන අති විශේෂ ගැසට් පත්‍රයේ පළ කරනු ලැබ, 2025.07.08 දින ඉදිරිපත් කරන ලද නියෝග අනුමත කළ යුතු ය.
(අමාත්‍ය මණ්ඩලයේ අනුමතිය දන්වා තිබේ.)

*7.

විනිමය පත්‍ර (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*8.

අධිකරණ සහ ජාතික ඒකාබද්ධතා අමාත්‍යාංශය, — අධිකරණ සංවිධාන පනත යටතේ නියෝග, — 1978 අංක 2 දරන අධිකරණ සංවිධාන පනතේ 45 වගන්තිය සමඟ කියවිය යුතු 61 වගන්තිය යටතේ අධිකරණ සහ ජාතික ඒකාබද්ධතා අමාත්‍යවරයා විසින් සාදන ලදුව, 2025 ජුනි 04 දිනැති අංක 2439/34 දරන අති විශේෂ ගැසට් පත්‍රයේ පළ කරනු ලැබ, 2025.07.11 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*9.

ජාතික විගණන (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*10.

රබර් පාලන (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*11.

පෞද්ගලික දත්ත ආරක්ෂණ (සංශෝධන) පනත් කෙටුම්පත — කාරක සභාව.

*12.

ශ්‍රී ලංකා විදුලිබල (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

*13.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව, — විවාදය කල් තබන ලද ප්‍රශ්නය (2025 අප්‍රේල් 10), — “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
